



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1639/11 - 2010 පෙබරවාරි 02 වැනි අඟහරුවාදා - 2010.02.02

(රජයේ බලයපිට ප්‍රසිද්ධ කරන ලදී)

### I වැනි කොටස: (I) වැනි ඡේදය - සාමාන්‍ය

#### රජයේ නිවේදන

1987 අංක 15 දරන ප්‍රාදේශීය සභා පනත

නියමය

1987 අංක 15 දරන ප්‍රාදේශීය සභා පනතේ 9අ වගන්තියේ (අ) ඡේදයෙන් මා වෙත පැවරී ඇති බලතල ප්‍රකාර, පළාත් පාලන සහ පළාත් සභා අමාත්‍ය ජනක බණ්ඩාර තෙන්නකෝන් වන මම, 1987 මැයි මස 12 දිනැති අංක 453/5 දරන අති විශේෂ ගැසට් පත්‍රයේ පළ කරන ලද නියමයකින් සංස්ථාපනය කරන ලද කඩුවෙල ප්‍රාදේශීය සභාව, කඩුවෙල මහ නගර සභාව සංස්ථාපනය කිරීම සඳහා 2011 අප්‍රේල් මස 01 වැනි දින සිට ක්‍රියාත්මක වන පරිදි විසුරුවා හරිමි.

ජනක බණ්ඩාර තෙන්නකෝන්,  
පළාත් පාලන සහ පළාත් සභා අමාත්‍ය.

2010 ජනවාරි මස 20 වැනි දින,  
කොළඹ,  
පළාත් පාලන සහ පළාත් සභා අමාත්‍යාංශයේ දී ය.

මහ නගර සභා ආඥා පනත

නියමය

මහ නගර සභා ආඥාපනතේ (252 වැනි අධිකාරය ) 2, 3, 5 සහ 9 වැනි වගන්තිවලින් මා වෙත පැවරී ඇති බලතල ප්‍රකාර, පළාත් පාලන සහ පළාත් සභා අමාත්‍ය, ජනක බණ්ඩාර තෙන්නකෝන් වන මම, මෙම නියමයෙන් -

- (1) මෙහි උපලේඛනයේ I වැනි කොටසේ නිරූපිත ප්‍රදේශය එම ආඥාපනතේ කාර්යය සඳහා මහා නගරයක් විය යුතු යැයි ප්‍රකාශ කරමි.
- (2) එම උපලේඛනයේ II වැනි කොටසේ දක්වා ඇති සීමා, එම මහා නගරයේ පරිපාලන සීමා ලෙස නිශ්චය කරමි.
- (3) මෙම නියමයේ (1) වැනි ඡේදය යටතේ ප්‍රකාශයට පත් කරන ලද මහා නගරය සඳහා මහා නගර සභාවක් සංස්ථාපනය කර, එම

මහ නගර සභාවට පහත සඳහන් නාමය සහ නිල නාමය පවරමි.

**“කඩුවෙල මහ නගර සභාව”**

- (4) කඩුවෙල මහ නගර සභාව නගරාධිපතිවරයෙකු උපනගරාධිපතිවරයකු සහ තෝරා පත්කරගත් වෙනත් සහිකයින් විසි හය දෙනෙකුගෙන් සමන්විත විය යුතු යැයි තීරණය කරමි.
- (5) කඩුවෙල මහ නගර සභාවේ ධුර කාලය ආරම්භ විය යුතු දිනය 2011 අප්‍රේල් මස 01 වැනි දිනය වශයෙන් නියම කරමි.

ජනක බණ්ඩාර තෙන්නකෝන්,  
පළාත් පාලන සහ පළාත් සභා අමාත්‍ය.

2010 ජනවාරි මස 20 වැනි දින,  
කොළඹ දී ය.

උපලේඛනය

**I වැනි කොටස**

කඩුවෙල ප්‍රාදේශීය ලේකම් කොට්ඨාසයේ පිහිටි පහත සඳහන් ග්‍රාම නිලධාරී කොට්ඨාසවලින් සමන්විත භූමි ප්‍රදේශය:

(469) රණාල, (470) නවගමුව, (470ඒ) නවගමුව දකුණ, (471) ඉහළ බෝමේරිය, (471ඒ) වැකෙවත්ත, (472ඒ) පහළ බෝමේරිය ඒ, (472බී) පහළ බෝමේරිය බී, ( 473) කොතලාවල, ( 473ඒ) කඩුවෙල, (474) හේවාගම, (474ඒ) රග්ගහවත්ත, (475) වැලිවිට, (475ඒ) මහදෙණිය, (476) මාලබේ නැගෙනහිර, (476ඒ) මාලබේ බටහිර, (476බී) මාලබේ උතුර, (477) තලංගම උතුර ඒ, (477ඒ) තලංගම උතුර බී, (477බී) මුත්තේට්ටිගොඩ, (477සී) පොතුඅරාව, (478) තලාහේන, (478ඒ) තලාහේන දකුණ, (479) ජයවඩනගම, (479ඒ) පහළවෙල, (479බී) ආසිරි උයන, (479සී) වික්‍රමසිංහපුර, (479ඩී) කුමාරගෙවත්ත, (479ඊ) බටපොත, (479උ) අරුප්පිටිය, (480) වැලිපිල්ලුව, (480ඒ) දැඩිගමුව, (480බී) ඇඹිල්ලදෙණිය, (480සී) බට්ටිවෙල, (487) ඔරුවල, (487ඒ) ශාන්තාලෝකගම, (488) කොරතොට, (488ඒ) වැලිහිඳ, (488බී), කුන්දදහේන, (489) පෝරේ, (489ඒ) බොරළුගොඩ, (490) අතුරුගිරිය, (490ඒ) අතුරුගිරිය දකුණ, (490බී) තල්දියාවල, (491) කලපප්‍රවාහ, (491ඒ) වල්පොල, (491බී) කොටුවේගොඩ, (492) ශ්‍රී සුභතිපුර, (492ඒ) බත්තරමුල්ල දකුණ, (492බී), බත්තරමුල්ල උතුර, (492සී) උඩහමුල්ල (උඩුමුල්ල), (492ඩී) රජමල්වත්ත, (494) හෝකන්දර උතුර, (494ඒ) හෝකන්දර නැගෙනහිර, (494බී) අරංගල, (494සී) හෝකන්දර දකුණ, (495) වැල්ලන්ගිරිය සහ ( 495ඒ) ඇවරිහේන.

**II වැනි කොටස**

කඩුවෙල මහ නගර සභාවේ පරිපාලන සීමා :

උතුරට.- කඩුවෙල ප්‍රාදේශීය ලේකම් කොට්ඨාසයේ සහ කොළොන්නාව ප්‍රාදේශීය ලේකම් කොට්ඨාසයේ පොදු මායිම කැළණි ගඟේ මධ්‍ය රේඛාව හමුවන ආරම්භක ලක්ෂ්‍යයේ සිට නැගෙනහිර දෙසට කඩුවෙල ප්‍රාදේශීය ලේකම් කොට්ඨාසයේ සහ හෝමාගම ප්‍රාදේශීය ලේකම් කොට්ඨාසයේ පොදු මායිම හමුවන ලක්ෂ්‍යය දක්වා අදින ලද රේඛාවකින් ද ;

නැගෙනහිරට.- අවසන් වරට සඳහන් කරන ලද ලක්ෂ්‍යයේ සිට හෝමාගම සහ කඩුවෙල ප්‍රාදේශීය ලේකම් කොට්ඨාසවල පොදු මායිම ඔස්සේ දකුණු දෙසට එකී පොදු මායිම, හෝමාගම ප්‍රාදේශීය ලේකම් කොට්ඨාසයේ (486) හෝමාගම උතුර සහ (481බී) හබරකඩවත්ත ග්‍රාම නිලධාරී කොට්ඨාසවල පොදු මායිම හමුවන ලක්ෂ්‍යය දක්වා අදින ලද රේඛාවකින් ද ;

දකුණට.- අවසන් වරට සඳහන් කරන ලද ලක්ෂ්‍යයේ සිට හෝමාගම සහ කඩුවෙල ප්‍රාදේශීය ලේකම් කොට්ඨාසවල පොදු මායිම ඔස්සේ බටහිර දෙසට එකී මායිම මහරගම ප්‍රාදේශීය ලේකම් කොට්ඨාසයේ මායිම හමුවන ලක්ෂ්‍යය දක්වා ද, එතැන් සිට කඩුවෙල හා මහරගම ප්‍රාදේශීය ලේකම් කොට්ඨාසවල පොදු මායිම ඔස්සේ බටහිර දෙසට එකී මායිම ශ්‍රී ජයවර්ධනපුර කෝට්ටේ ප්‍රාදේශීය ලේකම් කොට්ඨාසයේ මායිම හමුවන ලක්ෂ්‍යය දක්වා අදින ලද රේඛාවකින් ද ;

බටහිරට.- අවසන් වරට සඳහන් කරන ලද ලක්ෂ්‍යයේ සිට ශ්‍රී ජයවර්ධනපුර කෝට්ටේ සහ කඩුවෙල ප්‍රාදේශීය ලේකම් කොට්ඨාසවල පොදු මායිම ඔස්සේ වයඹ දෙසට එකී මායිම කොළොන්නාව ප්‍රාදේශීය ලේකම් කොට්ඨාසයේ මායිම හමුවන ලක්ෂ්‍යය දක්වා ද, එතැන් සිට කොළොන්නාව සහ කඩුවෙල ප්‍රාදේශීය ලේකම් කොට්ඨාසවල පොදු මායිම ඔස්සේ නැගෙනහිර දෙසට , වයඹ දෙසට සහ උතුරු දෙසට එකී මායිම ආරම්භක ලක්ෂ්‍යය දක්වා අදින ලද රේඛාවකින් ද මායිම් වේ.